

శ్రీకృష్ణసహస్రనామస్తోత్ర

{॥ శ్రీకృష్ణసహస్రనామస్తోత్ర ॥}

శ్రీమద్రుక్మిమహిపాలవంశరక్షామణిః స్థిరః ।

రాజా హరిహరః క్షోణీం రక్షత్యమ్బుధిమేఖలామ్ ॥ ౧॥

స రాజా సర్వతన్త్రజ్ఞః సమభ్యర్చ్య వరప్రదమ్ ।

దేవం శ్రియః పతిం స్తుత్యా సమస్తాద్వేదవేదితమ్ ॥ ౨॥

తస్య హృష్టాశయః స్తుత్యా విష్ణుర్గోపాంగనావృతః ।

స పింఛశ్యామలం రూపం పింఛోత్తంసమదర్శయత్ ॥ ౩॥

స పునః స్వాత్మవిన్యస్తచిత్తం హరిహరం నృపమ్ ।

అభిషిచ్య కృపావరైరభాషత కృతాంజలిమ్ ॥ ౪॥

శ్రీభగవానువాచ ।

మామవేహి మహాభాగ కృష్ణం కృత్యవిదాం వర ।

పురఃస్థితోఽస్మి త్వద్భక్త్యా పూర్ణాశ్శున్తు మనోరథాః ॥ ౫॥

సంరక్షణాయ శిష్టానాం దుష్టానాం శిక్షణాయ చ ।

సమృద్ధ్యై వేదధర్మాణాం మమాంశత్వమిహోదితః ॥ ౬॥

రాజన్నామసహస్రేణ రామో నామ్నాం స్తుతస్త్యయా ।

సోఽహం సర్వవిదో తస్మాత్ప్రసన్నోఽస్మి విశేషతః ॥ ౭॥

మామపి త్వం మహాభాగ మదీయచరితాత్మనా ।

సమ్ప్రీణయ సహస్రేణ నామ్నాం సర్వార్థదాయినామ్ ॥ ౮॥

పరాశరేణ మునినా వ్యాసేనామ్నాయర్దశినా ।

స్వాత్మభాజా శుకేనాపి సూక్తేఽప్యేతద్విభావితమ్ ॥ ౯॥

తం హి త్వమనుసన్ధేహి సహస్రశిరసం ప్రభుమ్ ।

దత్తాన్యేషు మయా న్యస్తం సహస్రం రక్షయిష్యతి ॥ ౧౦॥

ఇదం విశ్వహితార్థాయ రసనారంగగోచరమ్ ।

ప్రకాశయ త్వం మేదిన్యాం పరమాగమసమ్మతమ్ ॥ ౧౧॥

ఇదం శతాయ మూర్ధాయ నాస్తికాయ విక్లిర్ణినే ।

అసూయినేఽహితాయాపి న ప్రకాశ్యం కదాచన ॥ ౧౨॥

వివేకినే విశుద్ధాయ వేదమార్గానుసారిణే ।

ఆస్తికాయాత్మనిష్ఠాయ స్వాత్మన్యనుసృతోదయమ్ ॥ ౧౩॥

కృష్ణనామసహస్రం వై కృతధీరేతదీరయేత్ ।

వినియోగః

ఓం అన్య శ్రీకృష్ణసహస్రనామస్తోత్రమస్త్రన్య పరాశరఋషిః,

అనుష్టుప్ ఛందః, శ్రీకృష్ణః పరమాత్మా దేవతా,

శ్రీకృష్ణేతి బీజమ్, శ్రీవల్లభేతి శక్తిః, శార్ఙ్గేతి కీలకం,

శ్రీకృష్ణప్రీత్యర్థే జపే వినియోగః ॥

న్యాసః

పరాశరాయ ఋషయే నమః ఇతి శిరసి,

అనుష్టుప్ ఛందసే నమః ఇతి ముఖే,

గోపాలకృష్ణదేవతాయై నమః, ఇతి హృదయే,

శ్రీకృష్ణాయ బీజాయ నమః ఇతి గుహ్యే, శ్రీవల్లభాయ శక్త్యై నమః ఇతి

పాదయోః,

శార్ఙ్గధరాయ కీలకాయ నమః ఇతి సర్వాంగే ॥

కరన్యాసః

శ్రీకృష్ణ ఇత్యారభ్య శూరవంశైకధీరిత్యన్తాని అంగుష్ఠాభ్యాం నమః ।
శౌరిరిత్యారభ్య స్వభాసోద్భాసితవ్రజ ఇత్యన్తాని తర్జనీభ్యాం నమః ।
కృతాత్మవిద్యావిన్యాసేత్యారభ్య ప్రస్థానశకటారూఢ ఇతి మధ్యమాభ్యాం నమః,
వృందావనకృతాలయ ఇత్యారభ్య మధురాజనవీక్షిత ఇత్యానామికాభ్యాం నమః,
రజకప్రతిఘాతక ఇత్యారభ్య ద్వారకాపురకల్పన ఇతి కనిష్ఠికాభ్యాం నమః
ద్వారకానిలయ ఇత్యారభ్య పరాశర ఇతి కరతలకరపృష్ఠాభ్యాం నమః,
ఏవం హృదయాదిన్యాసః ॥

ధ్యానమ్ ।

కేషాంచిత్రేమపుంసాం విగలితమనసాం బాలలీలావిలాసం
కేషాం గోపాలలీలాఙ్గితరసికతనుర్వేణువాద్యేన దేవమ్ ।
కేషాం వామాసమాజే జనితమనసిజో దైత్యదర్శాపహైవం
జ్ఞాత్వా భిన్నాభిలాషం స జయతి జగతామీశ్వరస్తాదృశోఽభూత్ ॥ ౧॥

క్షీరాబ్ధౌ కృతసంస్తవస్సురగణైర్బ్రహ్మదిభిః పణ్ణితైః
ప్రోద్భూతో వసుదేవసద్మని ముదా చిక్రీడ యో గోకులే ।
కంసధ్వంసకృతే జగామ మధురాం సారామసద్వారకాం
గోపాలోఽఖిలగోపికాజనసఖః పాయాదపాయాత్ స నః ॥ ౨॥

పుల్లేన్దీవరకాన్తిమిన్దువదనం బర్హవతంసప్రియం
శ్రీవత్సాఙ్గముదారకౌస్తుభధరం పీతామ్బరం సున్దరమ్ ।
గోపీనాం నయనోత్పలార్చితతనుం గోగోపసంఘావృతం
గోవిన్దం కలవేణువాదనరతం దివ్యాంగభూషం భజే ॥ ౩॥

ఓం

కృష్ణః శ్రీవల్లభః శార్ఙ్గీ విష్వక్సేనః స్వసిద్ధిదః ।
క్షీరోదధామా వ్యూహేశః శేషశాయీ జగన్మయః ॥ ౧॥

భక్తిగమ్యః త్రళూమూర్తిర్భారతవసుధాస్తుతః ।
దేవదేవో దయాసిన్ధుర్దేవదేవశిఖామణిః ॥ ౨॥

సుఖభావస్సుఖాధారో ముకున్దో ముదితాశయః ।
అవిక్రియః క్రియామూర్తిరధ్యాత్మస్వస్వరూపవాన్ ॥ ౩॥

శిష్టాభిలక్ష్యో భూతాత్మా ధర్మత్రాణార్థచేష్టితః ।
అన్తర్యామీ కలారూపః కాలావయవసాక్షికః ॥ ౪॥

వసుధాయాసహరణో నారదప్రేరణోన్ముఖః ।
ప్రభూష్టర్నారదోద్ధీతో లోకరక్షాపరాయణః ॥ ౫॥

రోహిణేయకృతానన్దో యోగజ్ఞాననియోజకః ।
మహాగుహాన్తర్నిక్షిప్తః పురాణవపురాత్మవాన్ ॥ ౬॥

శూరపంశైకధీశ్శౌరిః కంసశంకావిషాదకృత్ ।
వసుదేవోల్లసచ్చక్తిర్దేవకృష్ణమగర్భగః ॥ ౭॥

వసుదేవసుతః శ్రీమాన్దేవకీనన్దనో హరిః ।
ఆశ్చర్యబాలః శ్రీవత్సలక్ష్మవక్షాశ్చతుర్భుజః ॥ ౮॥

స్వభావోత్కృష్టసద్భావః కృష్ణాష్టమ్యన్తసమ్భవః ।
ప్రాజాపత్యర్క్షసమ్భూతో నిశీధసమయోదితః ॥ ౯॥

శంఖచక్రగదాపద్మపాణిః పద్మనిభేక్షణః ।

కిరీటీ కౌస్తుభోరన్మః స్ఫురన్మకరకుణ్డలః ॥ ౧౦॥

పీతవాసా ఘనశ్యామః కుంచితాంచితకున్తలః ।

సువ్యక్తవ్యక్తాభరణః సూతికాగృహభూషణః ॥ ౧౧॥

కారాగారాన్ధకారఘ్నః పితృప్రాగ్జన్మసూచకః ।

వసుదేవస్తుతః స్తోత్రం తాపత్రయనివారణః ॥ ౧౨॥

నిరవద్యః క్రియామూర్తిర్నార్యయవాక్యనియోజకః ।

అదృష్టచేష్టః కూటస్థో ధృతలౌకికవిగ్రహః ॥ ౧౩॥

మహర్షిమానసోల్లాసో మహిమంగలదాయకః ।

సన్తోషితసురవ్రాతః సాధుచిత్తప్రసాదకః ॥ ౧౪॥

జనకోపాయనిర్దేష్టా దేవకీనయనోత్సవః ।

పితృపాణిపరిష్కారో మోహితాగారరక్షకః ॥ ౧౫॥

స్వశక్త్యుద్ధాటితాశేషకపాటః పితృవాహకః ।

శేషోరగఫణాచ్ఛత్రశేషోక్తాఖ్యాసహస్రకః ॥ ౧౬॥

యమునాపూరవిధ్వంసీ స్వభాసోద్భాసితవ్రజః ।

కృతాత్మవిద్యావిన్యాసో యోగమాయాగ్రసమ్భవః ॥ ౧౭॥

దుర్గానివేదితోద్భావో యశోదాతల్పశాయకః ।

నన్దగోపొత్సవస్ఫూర్తిర్వజ్రానన్దకరోదయః ॥ ౧౮॥

సుజాతజాతకర్మ శ్రీర్గోపీభద్రోక్తినిర్భూతః ।

అలీకనిద్రోపగమః పూతనాస్తనపీడనః ॥ ౧౯॥

స్తన్యాత్తపూతనాప్రాణః పూతనాక్రోశకారకః ।

విన్యస్తరక్షాగోధూలిర్యశోదాకరలాలితః ॥ ౨౦॥

నన్దాప్రూతశిరోమధ్యః పూతనాసుగతిప్రదః ।

బాలః పర్యంకనిద్రాలుర్ముఖార్చితపదాంగులిః ॥ ౨౧॥

అంజనస్నిగ్ధనయనః పర్యాయాంకురితస్మితః ।

లీలాక్షస్తరలాలోకశృకటాసురభంజనః ॥ ౨౨॥

ద్విజోదితస్వస్త్వయనో మంత్రపూతజలాప్లుతః ।

యశోదోత్పంగపర్యంకో యశోదాముఖవీక్షకః ॥ ౨౩॥

యశోదాస్తన్యముదితస్త్వణావర్తాదిదుస్సహః ।

తృణావర్తాసురధ్వంసీ మాతృవిస్మయకారకః ॥ ౨౪॥

ప్రశస్తనామకరణో జానుచంక్రమణోత్సుకః ।

వ్యాలమ్బిచూలికారత్నో ఘోషగోపప్రహర్షణః ॥ ౨౫॥

స్వముఖప్రతిబిమ్బార్థీ గ్రీవావ్యాఘ్రనఖోజ్జ్వలః ।

పంకానులేపరుచిరో మాంసలోరూకటితటః ॥ ౨౬॥

ఘృష్టజానుకరద్వంద్వః ప్రతిబిమ్బానుకారకృత్ ।

అవ్యక్తవర్ణవాగ్భృత్తిః స్మితలక్ష్మరదోద్ధృః ॥ ౨౭॥

ధాత్రీకరసమాలమ్బి ప్రస్థలచ్చిత్రచంక్రమః ।

అనురూపవయస్యాఢ్యశ్చారుకౌమారచాపలః ॥ ౨౮॥

వత్సపుచ్ఛసమాకృష్టో వత్సపుచ్ఛవికర్షణః ।

విస్మారితాన్యవ్యాపారో గోపగోపీముదావహః ॥ ౨౯॥

అకాలవత్సనిర్మోక్తా వ్రజవ్యాక్రోశసుస్మితః ।

నవనీతమహాచోరో దారకాహరదాయకః ॥ ౩౦॥

పీఠోలూఖలసోపానః క్షీరభాణ్డవిభేదనః ।

శిక్యభాణ్డసమాకర్షీ ధ్వన్తాగారప్రవేశకృత్ ॥ ౩౧॥

భూషారత్నప్రకాశాఢ్యో గోప్యపాలమ్భభర్త్రితః ।

పరాగధూసరాకారో మృద్భక్షణకృతేక్షణః ॥ ౩౨॥

బాలోక్తమృత్యుధారమ్భో మిత్రాన్తర్గూఢవిగ్రహః ।

కృతసన్త్రాసలోలాక్షో జననీప్రత్యయావహః ॥ ౩౩॥

మాతృదృశ్యాత్తవదనో వక్త్రలక్ష్మచరాచరః ।

యశోదాలాలితస్వాత్మా స్వయం స్వాచ్ఛన్ద్యమోహనః ॥ ౩౪॥

సవిత్రిస్నేహసంశ్లిష్టః సవిత్రిస్తనలోలుపః ।

నవనీతార్థనాప్రహ్వో నవనీతమహాశనః ॥ ౩౫॥

మృషాకోపప్రకమ్పాఘ్నో గోష్ఠాంగణవిలోకనః ।

దధిమన్థఘటిభేత్తా కికింఢీక్వణసూచితః ॥ ౩౬॥

హైయంగవీనరసికో మృషాశ్రుశ్చైర్యశంకితః ।

జననీశ్రమవిజ్ఞాతా దామబన్ధనియంత్రితః ॥ ౩౭॥

దామాకల్పశృలాపాంగో గాఢోలూఖలబన్ధనః ।

ఆకృష్ణోలూఖలోఽనన్తః కుబేరసుతశాపవిత్ ॥ ౩౮॥

నారదోక్తిపరామర్శీ యమలార్జునభంజనః ।
ధనదాతృజనంఘుష్టో నన్దమోచితబన్ధనః ॥ ౩౯॥

బాలకోద్ధీతనిరతో బాహుక్షేపోదితప్రియః ।
ఆత్మజ్ఞో మిత్రవశగో గోపీగీతగుణోదయః ॥ ౪౦॥

ప్రస్థానశకటారూఢో వృన్దావనకృతాలయః ।
గోవత్సపాలనైకాగ్రో నానాక్రీడాపరిచ్ఛదః ॥ ౪౧॥

క్షేపణీక్షేపణప్రీతో వేణువాద్యవిశారదః ।
వృషవత్సానుకరణో వృషధ్వనివిడంబునః ॥ ౪౨॥

నియుద్ధలీలాసంహృష్టః కూజానుకృతకోకిలః ।
ఉపాత్తహంసగమనస్సర్వజన్తురుతానుకృత్ ॥ ౪౩॥

భృంగానుకారీ దధ్యన్నచోరో వత్సపురస్సరః ।
బలీ బకాసురగ్రాహీ బకతాలుప్రదాహకః ॥ ౪౪॥

భీతగోపార్థకాహూతో బకచంచువిదారణః ।
బకాసురారిగ్ధోపాలో బాలో బాలాద్భుతావహః ॥ ౪౫॥

బలభద్రసమాశ్లిష్టః కృతక్రీడానిలాయనః ।
క్రీడాసేతునిధానజ్ఞః ప్లవంగోత్పలవనోద్భుతః ॥ ౪౬॥

కన్దుకక్రీడనో లుప్తనన్దాదిభవవేదనః ।
సుమనోలంకృతశిరాః స్వాదున్నిగ్ధాన్నశిక్యభృత్ ॥ ౪౭॥

గుంజాప్రాలంబునచ్ఛన్నః పింఛైరలకవేషకృత్ ।

వన్యాశనప్రియః శృంగరవాకారితవత్సకః ॥ ౪౮॥

మనోజ్ఞవల్లవోత్తంసపుష్పస్వేచ్ఛాత్తపట్టదః ।

మంజుశింజితమంజీరచరణః కరకంకణః ॥ ౪౯॥

అన్యోన్యశాసనః కీడాపటుః పరమకైతవః ।

ప్రతిధ్వానప్రముదితః శాఖాచతురచంక్రమః ॥ ౫౦॥

అఘదానవసంహర్తా ప్రజవిఘ్నవిनाశనః ।

ప్రజసంజీవనః శ్రేయోనిధిర్దానవముక్తిదః ॥ ౫౧॥

కాలిన్దీపులినాసీనస్సహభుక్తవ్రజార్థకః ।

కక్షాజరవిన్యస్తవేణుర్వల్లవచేష్టితః ॥ ౫౨॥

భుజసన్ధ్యన్తరన్యస్తశృంగవేత్రః శుచిస్మితః ।

వామపాణిస్థదధ్యన్నకబలః కలభాషణః ॥ ౫౩॥

అంగుల్యన్తరవిన్యస్తఫలః పరమపావనః ।

అదృశ్యతర్ణకాన్వేషీ వల్లవార్భకభీతిహా ॥ ౫౪॥

అదృష్టవత్సవత్రాతో బ్రహ్మవిజ్ఞాతవైభవః ।

గోవత్సవత్సపాన్వేషీ విరాట్-పురుషవిగ్రహః ॥ ౫౫॥

స్వసంకల్పానురూపార్థో వత్సవత్సపరూపధృక్ ।

యథావత్సక్రియారూపో యథాస్థాననివేశనః ॥ ౫౬॥

యథావ్రజార్థకాకారో గోగోపీస్తన్యపస్సుఖీ ।

చిరాద్వలోహితో దాన్తో బ్రహ్మవిజ్ఞాతవైభవః ॥ ౫౭॥

విచిత్రశక్తిర్యాలీనస్పష్టగోవత్సవత్సవః ।

బ్రహ్మత్రపాకరో ధాత్యస్తుతస్సర్వార్థసాధకః ॥ ౫౮॥

బ్రహ్మ బ్రహ్మమయోఽవ్యక్తస్తేజోరూపస్సుఖాత్మకః ।

నిరుక్తం వ్యాకృతిర్యక్తో నిరాలంబనభావనః ॥ ౫౯॥

ప్రభవిష్ణురతస్త్రికో దేవపక్షార్థరూపధృక్ ।

అకామస్సర్వవేదాదిరణీయస్థూలరూపవాన్ ॥ ౬౦॥

వ్యాపీ వ్యాప్యః కృపాకర్తా విచిత్రాచారసమ్మతః ।

ఛన్దోమయః ప్రధానాత్మా మూర్తామూర్తిద్యయాకృతిః ॥ ౬౧॥

అనేకమూర్తిరక్రోధః పరః ప్రకృతిరక్రమః ।

సకలావరణోపేతస్సర్వదేవో మహేశ్వరః ॥ ౬౨॥

మహాప్రభావనః పూర్వవత్సవత్సవదర్శకః ।

కృష్ణయాదవగోపాలో గోపాలోకనహర్షితః ॥ ౬౩॥

స్మితేక్షాహర్షితబ్రహ్మ భక్తవత్సలవాక్ప్రియః ।

బ్రహ్మనన్దాశ్రుధౌతాంఘ్రిర్లీలావైచిత్ర్యకోవిదః ॥ ౬౪॥

బలభద్రైకహృదయో నామాకారితగోకులః ।

గోపాలబాలకో భవ్యో రజ్జయజ్ఞోపవీతవాన్ ॥ ౬౫॥

వృక్షచ్ఛాయాహతాశాన్తిర్గోపాత్సంగోపబర్హణః ।

గోపసంవాహితపదో గోపవ్యజనవీజితః ॥ ౬౬॥

గోపగానసుఖోన్నిద్రః శ్రీదామార్జితసాహృదః ।

సునన్దసుహృదేకాత్మా సుబలప్రాణరంజనః ॥ ౬౭॥

తాలీవనకృతక్రీడో బలపాతితధేనుకః ।

గోపీసాభాగ్యసమ్భావ్యో గోధూలిచ్ఛురితాలకః ॥ ౬౮॥

గోపీవిరహసన్తప్తో గోపికాకృతమజ్జనః ।

ప్రలమ్బబాహురుత్ఫుల్లపుణ్డరీకావతంసకః ॥ ౬౯॥

విలాసలలితస్మేరగర్భలీలావలోకనః ।

ప్రగ్భాషణానులేపాఢ్యో జనన్యుపహృతాన్నభుక్ ॥ ౭౦॥

వరశయ్యాశయో రాధాప్రేమసల్లాపనిర్భృతః ।

యమునాతటసంచారీ విషార్తవ్రజహర్షదః ॥ ౭౧॥

కాలియక్రోధజనకః వృద్ధాహికులవేష్టితః ।

కాలియాహిఘణారంగనటః కాలియమర్దనః ॥ ౭౨॥

నాగపత్నీస్తుతిప్రీతో నానావేషసమ్మృద్ధికృత్ ।

అవిష్యక్తదృగాత్మేశః ఖద్యుగాత్మస్తుతిప్రియః ॥ ౭౩॥

సర్వేశ్వరస్సర్వగుణః ప్రసిద్ధస్సర్వసాత్వతః ।

అకుంఠధామా చన్ద్రార్కదృష్టిరాకాశనిర్మలః ॥ ౭౪॥

అనిర్దేశ్యగతిర్నాగవనితాపతిభైక్షదః ।

స్వాంఘ్రిముద్రాంకనాగేన్ద్రమూర్ధా కాలియసంస్తుతః ॥ ౭౫॥

అభయో విశ్వతశ్చక్షుః స్తుతోత్తమగుణః ప్రభుః ।

అహమాత్మా మరుత్ప్రాణః పరమాత్మా ద్యుశీర్షవాన్ ॥ ౭౬॥

నాగోపాయనహృష్టాత్మా ప్రదోత్సారితకాలియః ।
బలభద్రసుఖాలాపో గోపాలింగననిర్భతః ॥ ౭౭॥

దావాగ్నిభీతగోపాలగోష్ఠా దావాగ్నినాశనః ।
నయనాచ్ఛాదనక్రీడాలమ్బుటో నృపచేష్టితః ॥ ౭౮॥

కాకపక్షధరస్సామ్యో బలవాహకకేలిమాన్ ।
బలఘాతితదుర్ధర్షప్రలమ్బో బలవత్ఫలః ॥ ౭౯॥

ముజ్ఞాటవ్యగ్నిశమనః ప్రావృట్కాలవినోదవాన్ ।
శిలాన్యస్తాన్నభృద్దైత్యసంహర్తా శాద్వలాసనః ॥ ౮౦॥

సదాప్తగోపికోద్ధీతః కర్ణికారావతంసకః ।
నటవేషధరః పద్మమాలాంకో గోపికావృతః ॥ ౮౧॥

గోపీమనోహరాపాంగో వేణువాదనతత్పరః ।
విన్యస్తవదనామ్భోజశ్చారుశబ్దకృతాననః ॥ ౮౨॥

బిమ్బాధరార్చితోదారవేణుర్విశ్వవిమోహనః ।
ప్రజనంవర్ణితశ్రావ్యవేణునాదః శ్రుతిప్రియః ॥ ౮౩॥

గోగోపగోపీజన్మేషుర్మహేష్వాద్యభివన్దితః ।
గీతస్నుతిసరిత్సారో నాదనర్తితబర్హిణః ॥ ౮౪॥

రాగపల్లవితస్థాణుర్గీతానమితపాదపః ।
విస్మారితతృణగ్రాసమ్మగో మృగవిలోభితః ॥ ౮౫॥

వ్యాఘ్రాదిహింస్రసహజవైరహర్తా సుగాయనః ।

గాఢోదీరితగోవున్దప్రేమోత్కర్ణితతర్ణకః ॥ ౮౬॥

నిష్పన్దయానబ్రహ్మదివీక్షితో విశ్వవన్దితః ।

శాఖోత్కర్ణశకున్దైఘ్శత్రాయితబలాహకః ॥ ౮౭॥

ప్రసన్నః పరమానన్దశ్చిత్రాయితచరాచరః ।

గోపికామదనో గోపీకుచకుంకుమముద్రితః ॥ ౮౮॥

గోపికన్యాజలక్రీడాహృష్టో గోవ్యంశుకాపుహత్ ।

స్కన్ధారోపితగోపప్రగ్వాసాః కున్దనిభస్మితః ॥ ౮౯॥

గోపీనేత్రోత్పలశశీ గోపికాయాచితాంశుకః ।

గోపీనమస్మియాదేష్టా గోవ్యేకకరవన్దితః ॥ ౯౦॥

గోవ్యంజలివిశేషార్థీ గోపక్రీడావిలోభితః ।

శాన్తవాసస్ఫురద్గోపీకృతాంజలిరఘాపహః ॥ ౯౧॥

గోపీకేలివిలాసార్థీ గోపీసమ్పూర్ణకామదః ।

గోపస్త్రీశావస్తదే గోపీచిత్తచోరః కుతూహలీ ॥ ౯౨॥

వృన్దావనప్రియో గోపబన్ధుర్యజ్వాన్నయాచితా ।

యజ్ఞేశో యజ్ఞభావజ్ఞో యజ్ఞపత్న్యభివాఙ్మితః ॥ ౯౩॥

మునిపత్నీ వితీర్ణాన్నతృప్తో మునివధూప్రియః ।

ద్విజపత్న్యభిభావజ్ఞో ద్విజపత్నీవరప్రదః ॥ ౯౪॥

ప్రతిరుద్ధసతీమోక్షప్రదో ద్విజవిమోహితా ।

మునిజ్ఞానప్రదో యజ్ఞస్తుతో వాసవయాగవిత్ ॥ ౯౫॥

పితృప్రోక్షక్రియారూపశక్తయాగనివారణః ।

శక్రామర్షకరశక్తవృష్టిప్రశమనోన్ముఖః ॥ ౯౬॥

గోవర్ధనధరో గోపగోవృన్దత్రాణతత్పరః ।

గోవర్ధనగిరిచత్రచండదండభుజార్గళః ॥ ౯౭॥

సప్తాహవిద్యుతాద్రీన్ద్రో మేఘవాహనగర్వహా ।

భుజాగ్రోపరివిన్యస్తక్ష్మాధరక్ష్మాభృదచ్యుతః ॥ ౯౮॥

స్వస్థానస్థాపితగిరిర్గోపీదధ్యక్షతార్చితః ।

సుమనస్సుమనోవృష్టిహృష్టో వాసవవన్దితః ॥ ౯౯॥

కామధేనుపయఃపూరాభిషిక్తస్సరభిస్తుతః ।

ధరాంఘ్రిరోషధీరోమా ధర్మగోప్తా మనోమయః ॥ ౧౦౦॥

జ్ఞానయజ్ఞప్రియశ్శాస్త్రనేత్రస్సర్వార్థసారథిః ।

ఐరావతకరానీతవియద్గంగాప్లుతో విభుః ॥ ౧౦౧॥

బ్రహ్మభిషిక్తో గోగోప్తా సర్వలోకశుభంకరః ।

సర్వవేదమయో మగ్ననన్దాన్వేషిపితృప్రియః ॥ ౧౦౨॥

వరుణోదీరితాత్మేక్షాకౌతుకో వరుణార్చితః ।

వరుణానీతజనకో గోపజ్ఞాతాత్మవైభవః ॥ ౧౦౩॥

స్వర్లోకాలోకసంహృష్టగోపవర్గత్రివర్గదః ।

బ్రహ్మహృద్గోపితో గోపద్రష్టా బ్రహ్మపదప్రదః ॥ ౧౦౪॥

శరచ్చన్ద్రవిహారోత్కః శ్రీపతిర్వశకో క్షమః ।

భయాపహో భర్తరుద్ధగోపికాధ్యానగోచరః ॥ ౧౦౨॥

గోపికానయనాస్వాద్యో గోపీనర్మక్తినిర్భుతః ।

గోపికామానహరణో గోపికాశతయూథపః ॥ ౧౦౩॥

వైజయంతీప్రగాకల్పో గోపికామానవర్ధనః ।

గోపకాంతాసునిర్దేష్టా కాన్తో మన్మథమన్మథః ॥ ౧౦౪॥

స్వాత్మాన్యదత్తతామ్బూలః ఫలితోత్కృష్టయౌవనః ।

వల్లవీస్తనసక్తాక్షో వల్లవీప్రేమచాలితః ॥ ౧౦౫॥

గోపీచేలాంచలాసీనో గోపీనేత్రాబ్జపట్నదః ।

రాసక్రీడాసమాసక్తో గోపీమణ్డలమణ్డనః ॥ ౧౦౬॥

గోపీహేమమణిశ్రేణిమధ్యేన్ద్రమణిరుజ్జ్వలః ।

విద్యాధరేన్ద్రశాపఘ్న శృంఖచూడశిరోహరః ॥ ౧౦౭॥

శంఖచూడశిరోరత్నసమ్ప్రీణితబలోఽనఘః ।

అరిష్టారిష్టకృద్దుష్టకేశిదైత్యనిమాదనః ॥ ౧౦౮॥

సరసస్సస్మితముఖస్సుస్థిరో విరహాకులః ।

సంకర్షణార్చితప్రీతిరక్రూరధ్యానగోచరః ॥ ౧౦౯॥

అక్రూరసంస్తుతో గూఢో గుణవృత్త్యుపలక్షితః ।

ప్రమాణగమ్యస్తన్మాత్రాఽవయవీ బుద్ధితత్పరః ॥ ౧౧౦॥

సర్వప్రమాణప్రమథీస్సర్వప్రత్యయసాధకః ।

పురుషశ్చ ప్రధానాత్మా విపర్యాసవిలోచనః ॥ ౧౧౧॥

మధురాజనసంవీక్యో రజకప్రతిఘాతకః ।
విచిత్రామ్బరసంవీతో మాలాకారవరప్రదః ॥ ౧౧౫॥

కుఙ్ఖావక్రత్వనిర్మేక్తా కుఙ్ఖాయౌవనదాయకః ।
కుఙ్ఖాంగరాగసురభిః కంసకోదణ్డఖణ్డనః ॥ ౧౧౬॥

ధీరః కువలయాపీడమర్దనః కంసభీతికృత్ ।
దన్తిదన్తాయుధో రంగత్రాసకో మల్లయుద్ధవిత్ ॥ ౧౧౭॥

చాణూరహన్తా కంసారిద్దేవకీహర్షదాయకః ।
వసుదేవపదానమ్రుః పితృబన్ధవిమోచనః ॥ ౧౧౮॥

ఉర్వీభయాపహో భూప ఉగ్రసేనాధిపత్యదః ।
ఆజ్ఞాస్థితశచీనాథస్సుధర్మానయనక్షమః ॥ ౧౧౯॥

ఆద్యో ద్విజాతిసత్కర్తా శిష్టాచారప్రదర్శకః ।
సాన్ద్విపనికృతాభ్యస్తవిద్యాభ్యాపైకధీస్సుధీః ॥ ౧౨౦॥

గుర్వభీష్టక్రియాదక్షః పశ్చిమోదధిపూజితః ।
హతపంచజనప్రాప్తపాంచజన్యో యమార్చితః ॥ ౧౨౧॥

ధర్మరాజజయానీతగురుపుత్ర ఉరుక్రమః ।
గురుపుత్రప్రదశ్శాస్త్రా మధురాజసభాసదః ॥ ౧౨౨॥

జామదగ్న్యసమభ్యర్చ్యో గోమన్తగిరిసంచరః ।
గోమన్తదావశమనో గరుడానీతభూషణః ॥ ౧౨౩॥

చక్రాద్యాయుధసంశోభీ జరాసన్ధమదాపహః ।

స్వగాలావనిపాలఘ్న స్వగాలాత్మజరాజ్యదః ॥ ౧౨౪॥

విధ్వస్తకాలయవనో ముచుకున్దవరప్రదః ।

ఆజ్ఞాపితమహమ్నోధిర్ద్వారకాపురకల్పనః ॥ ౧౨౫॥

ద్వారకానిలయో రుక్మీమానహన్తా యదూద్యహః ।

రుచిరో రుక్మీణీజానిః ప్రద్యుమ్నజనకః ప్రభుః ॥ ౧౨౬॥

అపాకృతత్రిలోకార్తిరనిరుద్ధపితామహః ।

అనిరుద్ధపదాన్వేషీ చక్రీ గరుడవాహనః ॥ ౧౨౭॥

బాణాసురపురీరోధా రక్షాజ్వలనయన్త్రజిత్ ।

ధూతప్రమథసంరమ్భా జితమాహేశ్వరజ్వరః ॥ ౧౨౮॥

షట్పుత్రశక్తినిర్జేతా భూతవేతాలమోహకృత్ ।

శమ్భుత్రిశూలజిచ్ఛమ్భుజృమ్భుణశృంమ్భుసంస్తుతః ॥ ౧౨౯॥

ఇన్ద్రియాత్మేన్ద్రహృదయస్పర్శయోగేశ్వరేశ్వరః ।

హిరణ్యగర్భహృదయో మోహవర్తనివర్తనః ॥ ౧౩౦॥

ఆత్మజ్ఞాననిధిర్మేధా కోశస్తన్మాత్రరూపవాన్ ।

ఇన్ద్రోఽగ్నివదనః కాలనాభస్సర్వాగమాధ్వగః ॥ ౧౩౧॥

తురీయసర్వధీసాక్షీ ద్వన్ద్వారామాత్మదూరగః ।

అజ్ఞాతపారో వశ్యశ్రీరవ్యాకృతవిహారవాన్ ॥ ౧౩౨॥

ఆత్మప్రదీపో విజ్ఞానమాత్రాత్మా శ్రీనికేతనః ।

బాణబాహువనచ్ఛేత్తా మహేన్ద్రప్రీతివర్ధనః ॥ ౧౩౩॥

అనిరుద్ధనిరోధజ్ఞో జలేశాహృతగోకులః ।
జలేశవిజయీ వీరస్సత్రాజిద్రత్నయాచకః ॥ ౧౩౪॥

ప్రసేనాన్వేషణోద్యుక్తో జామ్బవద్ధృతరత్నదః ।
జితర్థరాజతనయాహర్తా జామ్బవతీప్రియః ॥ ౧౩౫॥

సత్యభామాప్రియః కామశతధన్వశిరోహరః ।
కాలిన్దీపతిరక్రూరబన్ధురక్రూరరత్నదః ॥ ౧౩౬॥

కైకేయీరమణో భద్రాభర్తా నాగ్నజితీధవః ।
మాద్రీమనోహరశ్చైబ్యాప్రాణబన్ధురురుక్రమః ॥ ౧౩౭॥

సుశీలాదయితో మిత్రవిన్ధానేత్రమహోత్సవః ।
లక్ష్మణావల్లభో రుద్ధప్రాగ్ఘోతిషమహపురః ॥ ౧౩౮॥

సురపాశావృతిచ్ఛేదీ మురారిః క్రూరయుద్ధవిత్ ।
హయగ్రీవశిరోహర్తా సర్వాత్మా సర్వదర్శనః ॥ ౧౩౯॥

నరకాసురవిచ్ఛేత్తా నరకాత్మజరాజ్యదః ।
వృద్ధీస్తుతః ప్రకాశాత్మా హృద్యో యజ్ఞఫలప్రదః ॥ ౧౪౦॥

గుణగ్రాహీ గుణద్రష్టా గూఢస్వాత్మా విభూతిమాన్ ।
కవిర్జగదుపద్రష్టా పరమాక్షరవిగ్రహః ॥ ౧౪౧॥

ప్రపన్నపాలనో మాలీ మహద్ బ్రహ్మవివర్ధనః ।
వాచ్యవాచకశక్త్యర్థస్సర్వవ్యాకృతసిద్ధిదః ॥ ౧౪౨॥

స్వయంప్రభురనిర్వేద్యస్స్వప్రకాశశ్చిరంతనః ।

నాదాత్మా మస్త్రకోటీశో నానావాదనిరోధకః ॥ ౧౪౩॥

కన్దర్పకోటిలావణ్యః పరాశక్తప్రయోజకః ।

అమరీకృతదేవేఘః కన్యకాబన్ధమోచనః ॥ ౧౪౪॥

షోడశస్త్రీసహస్రేశః కాన్తః కాన్తామనోభవః ।

క్రీడారత్నాచలాహర్తా వరుణచ్ఛత్రశోభితః ॥ ౧౪౫॥

శక్రాభివన్దితశక్రజననీకుణ్డలప్రదః ।

అదితిప్రస్తుతస్తోత్రో బ్రాహ్మణోద్ధుష్టచేతనః ॥ ౧౪౬॥

పురాణస్సంయమీ జన్మాలిప్తః షడ్వింశకోఽర్థదః ।

యశస్యనీతిరాద్యన్తరహితస్సత్కథాప్రియః ॥ ౧౪౭॥

బ్రహ్మబోధః పరానన్దః పారిజాతాపహరకః ।

పౌణ్డ్రకప్రాణహరణః కాశిరాజనిషాదనః ॥ ౧౪౮॥

కృత్యాగర్వప్రశమనో విచక్రవధదీక్షితః ।

కంసవిధ్వంసనస్సాంబుజనకో డింబ్భుకార్దనః ॥ ౧౪౯॥

మునిర్గోష్ఠా పితృవరప్రదస్సవనదీక్షితః ।

రథీ సారథ్యనిర్దేష్ఠా ఫాల్గునః ఫాల్గునిప్రియః ॥ ౧౫౦॥

సప్తాభిస్తమ్భనోద్భాతో హరిస్సప్తాభిభేదనః ।

ఆత్మప్రకాశః పూర్ణశ్రీరాదినారాయణేక్షితః ॥ ౧౫౧॥

విప్రపుత్రప్రదక్షైవ సర్వమాతృసుతప్రదః ।

పార్థవిస్మయకృత్పార్థప్రణవార్థప్రబోధనః ॥ ౧౫౨॥

కైలాసయాత్రాసుముఖో బదర్యాశ్రమభూషణః ।

ఘణ్డాకర్ణక్రియామౌఢ్యాత్తోషితో భక్తవత్సలః ॥ ౧౫౩॥

మునివృన్దాదిభిర్ధ్యేయో ఘణ్డాకర్ణవరప్రదః ।

తపశ్చర్యాపరశ్చీరవాసాః పింగజటాధరః ॥ ౧౫౪॥

ప్రత్యక్షీకృతభూతేశశివస్తోతా శివస్తుతః ।

కృష్ణాస్వయంవరాలోకకౌతుకీ సర్వసమ్మతః ॥ ౧౫౫॥

బలసంరమ్భశమనో బలదర్శితపాణ్డవః ।

యతివేషార్జునాభీష్టదాయీ సర్వాత్మగోచరః ॥ ౧౫౬॥

సుభద్రాఫాల్గునోద్వాహకర్తా ప్రీణితఫాల్గునః ।

ఖాణ్డవప్రీణితార్చిష్మాన్మయదానవమోచనః ॥ ౧౫౭॥

సులభో రాజసూయార్హయుధిష్ఠిరనియోజకః ।

భీమార్దితజరాసన్ధో మాగధాత్మజరాజ్యదః ॥ ౧౫౮॥

రాజబన్ధననిర్మోక్తా రాజసూయగ్రపూజనః ।

చైద్యాద్యసహనో భీష్మస్తుతస్సాత్వతపూర్వజః ॥ ౧౫౯॥

సర్వాత్మార్థసమాహర్తా మన్దరాచలధారకః ।

యజ్ఞావతారః ప్రహ్లాదప్రతిజ్ఞాప్రతిపాలకః ॥ ౧౬౦॥

బలియజ్ఞసభాధ్వంసీ దృప్తక్షత్రకులాంతకః ।

దశగ్రీవాన్తకో జేతా రేవతీప్రేమవల్లభః ॥ ౧౬౧॥

సర్వావతారాధిష్ఠాతా వేదబాహ్యవిమోహనః ।

కలిదోషనిరాకర్తా దశనామా దృఢవ్రతః ॥ ౧౬౨॥

అమేయాత్మా జగత్స్వామీ వాగ్మీ చైద్యశిరోహరః ।

ద్రౌపదీరచితస్తోత్రః కేశవః పురుషోత్తమః ॥ ౧౬౩॥

నారాయణో మధుపతిర్మాధవో దోషవర్జితః ।

గోవిందః పుణ్డరీకాక్షో విష్ణుశ్చ మధుసూదనః ॥ ౧౬౪॥

త్రివిక్రమస్త్రిలోకేశో వామనః శ్రీధరః పుమాన్ ।

హృషీకేశో వాసుదేవః పద్మనాభో మహాప్రాదః ॥ ౧౬౫॥

దామోదరశ్చతుర్వ్యూహః పాంచాలీమానరక్షణః ।

సాల్యఘ్న సుమరణ్ణాఘీ దంతవక్త్రనిబర్హణః ॥ ౧౬౬॥

దామోదరప్రియసఖా పృథుకాస్వాదనప్రియః ॥

ఘృణీ దామోదరః శ్రీదో గోపీపునరవేక్షకః ॥ ౧౬౭॥

గోపికాముక్తిదో యోగీ దుర్వాసస్సప్తపికారకః ।

అవిజ్ఞాతప్రజాకీర్ణపాణ్డవాలోకనో జయీ ॥ ౧౬౮॥

పార్థసారథ్యనిరతః ప్రాజ్ఞః పాణ్డవదూత్యకృత్ ।

విదురాతిథ్యసన్తుష్టః కున్తిసన్తోషదాయకః ॥ ౧౬౯॥

సుయోధనతిరస్కర్తా దుర్యోధనవికారవిత్ ।

విదురాభిఘ్నతో నిత్యో వార్ణేయో మంగలాత్మకః ॥ ౧౭౦॥

పంచవింశతితత్వేశశ్చతుర్వింశతిదేహభాక్ ।

సర్వానుగ్రాహకస్సర్వదాశార్థసతతార్పితః ॥ ౧౭౧॥

అచిన్త్యో మధురాలాపస్సాధుదర్శీ దురాసదః ।

మనుష్యధర్మానుగతః కౌరవేస్తక్షయేక్షితా ॥ ౧౭౨॥

ఉపేన్తో దానవారాతిరురుగీతో మహాద్యుతిః ।

బ్రహ్మణ్యదేవః శ్రుతిమాన్ గోబ్రాహ్మణహితాశయః ॥ ౧౭౩॥

వరశీలశ్శివారమ్భస్సువిజ్ఞానవిమూర్తిమాన్ ।

స్వభావశుద్ధస్సన్మిత్రస్సుశరణ్యస్సులక్షణః ॥ ౧౭౪॥

ధృతరాష్ట్రగతోదృష్టిప్రదః కర్ణవిభేదనః ।

ప్రతోదధృగ్విశ్వరూపవిస్మారితధనంజయః ॥ ౧౭౫॥

సామగానప్రియో ధర్మధేనుర్వర్ణోత్తమోఽవ్యయః ।

చతుర్యుగక్రియాకర్తా విశ్వరూపప్రదర్శకః ॥ ౧౭౬॥

బ్రహ్మబోధపరిత్రాతపార్థో భీష్మార్థచక్రభృత్ ।

అర్జునాయాసవిధ్వంసీ కాలదంష్ట్రావిభూషణః ॥ ౧౭౭॥

సుజాతానన్తమహిమా స్వప్నవ్యాపారితార్థనః ।

అకాలసన్ధ్యాఘటనశ్చక్రాన్తరితభాస్కరః ॥ ౧౭౮॥

దుష్టప్రమథనః పార్థప్రతిజ్ఞాపరిపాలకః ।

సిన్ధురాజశిరఃపాతస్థానవక్తా వివేకదృక్ ॥ ౧౭౯॥

సుభద్రాశోకహరణో ద్రోణోత్సేకాదివిస్మితః ।

పార్థమన్యునిరాకర్తా పాణ్డవోత్పవదాయకః ॥ ౧౮౦॥

అంగుష్ఠాక్రాంతకౌన్తేయరథశక్తోఽహిశీర్షజిత్ ।
కాలకోపప్రశమనో భీమసేనజయప్రదః ॥ ౧౮౧॥

అశ్వత్థామవధాయాసత్రాతపాణ్డుసుతః కృతీ ।
ఇషీకాస్తప్రశమనో ద్రైణిరక్షావిచారణః ॥ ౧౮౨॥

పార్థాపహరితద్రైణిచూడామణిరభంగురః ।
ధృతరాష్ట్రపరామృష్టభీమప్రతికృతిస్మయః ॥ ౧౮౩॥

భీష్మబుద్ధిప్రదశ్శాన్తశరచ్ఛన్తనిభాననః ।
గదాగ్రజన్మా పాంచాలీప్రతిజ్ఞాపరిపాలకః ॥ ౧౮౪॥

గాన్ధారీకోపదృగ్గుప్తధర్మసూనురనామయః ।
ప్రపన్నార్తిభయచ్ఛేత్తా భీష్మశల్యవ్యధావహః ॥ ౧౮౫॥

శాన్తశ్శాన్తనవోదీర్ఘసర్వధర్మసమాహితః ।
స్మృతితబ్రహ్మవిద్యార్థప్రీతపార్థో మహాస్త్రవిత్ ॥ ౧౮౬॥

ప్రసాదపరమోదారో గాంగేయసుగతిప్రదః ।
విపక్షపక్షక్షయకృత్పురీక్షిత్రాణరక్షణః ॥ ౧౮౭॥

జగద్గురుర్ధర్మసూనోర్వాజిమేధప్రవర్తకః ।
విహితార్థాప్తసత్కారో మాసకాత్పురివర్తదః ॥ ౧౮౮॥

ఉత్తంకహర్షదాతీయదివ్యరూపప్రదర్శకః ।
జనకావగతస్వోక్తభారతస్సర్వభావనః ॥ ౧౮౯॥

అసోఢయాదవోద్రేకో విహితాప్తాదిపూజనః ॥

సముద్రస్థాపితాశ్చర్యమునలో వృష్టివాహకః ॥ ౧౯౦॥

మునిశాపాయుధః పద్మాసనాదిత్రిదశార్థితః ।

వృష్టిప్రత్యవహారోత్కస్వధామగమనోత్సుకః ॥ ౧౯౧॥

ప్రభాసాలోకనోద్యుక్తో నానావిధనిమిత్తకృత్ ।

సర్వయాదవసంసేవ్యస్సర్వోత్కృష్టపరిచ్ఛదః ॥ ౧౯౨॥

వేలాకాననసంచారీ వేలానిలహృతశ్రమః ।

కాలాత్మా యాదవోఽనంతస్తుతిసంతుష్టమానసః ॥ ౧౯౩॥

ద్విజాలోకనసంతుష్టః పుణ్యతీర్థమహోత్సవః ।

సత్కారాహ్లాదితాశేషభూసురస్సరవల్లభః ॥ ౧౯౪॥

పుణ్యతీర్థాప్లుతః పుణ్యః పుణ్యదస్తీర్థపావనః ।

విప్రసాత్యుతగోకోటిశ్శతకోటిసువర్ణదః ॥ ౧౯౫॥

స్వమాయామోహితాఽశేషవృష్టివీరో విశేషవిత్ ।

జలజాయుధనిర్దేష్టా స్వాత్మావేశితయాదవః ॥ ౧౯౬॥

దేవతాభీష్టవరదః కృతకృత్యః ప్రసన్నధీః ।

స్థిరశేషాయుతబలస్సహస్రఫణివీక్షణః ॥ ౧౯౭॥

బ్రహ్మవృక్షవరచ్ఛాయాసీనః పద్మాసనస్థితః ।

ప్రత్యగాత్మా స్వభావార్థః ప్రణిధానపరాయణః ॥ ౧౯౮॥

వ్యాధేమవిధిపూజ్యాంఘ్రిర్నిషాదభయమోచనః ।

పులిన్దస్తుతిసంతుష్టః పులిన్దసుగతిప్రదః ॥ ౧౯౯॥

దారుకార్పితపార్థాదికరణీయోక్తిరీశితా ।

దివ్యదున్దుభినంయుక్తః పుష్పవృష్టిప్రపూజితః ॥ ౨౦౦॥

పురాణః పరమేశానః పూర్ణభూమా పరిష్టుతః ।

పతిరాద్యః పరం బ్రహ్మ పరమాత్మా పరాత్పరః ॥ ౨౦౧॥

శ్రీపరమాత్మా పరాత్పరః ఓం నమః ఇతి-

ఫలశ్రుతిః

ఇదం సహస్రం కృష్ణస్య నామ్నాం సర్వార్థదాయకమ్ ।

అనన్తరూపీ భగవాన్ వ్యాఖ్యాతాదౌ స్వయమ్భువే ॥ ౨౦౨॥

తేన ప్రోక్తం వసిష్ఠాయ తతో లభ్యా పరాశరః ।

వ్యాసాయ తేన సమ్మోక్షం శుకో వ్యాసాదవాప్తవాన్ ॥ ౨౦౩॥

తచ్చిప్యైర్బహుభిర్భూమౌ ఖ్యాపితం ద్వాపరే యుగే ।

కృష్ణాజ్ఞయా హరిహరః కలౌ ప్రఖ్యాపయద్విభుః ॥ ౨౦౪॥

ఇదం పఠతి భక్త్యా యః శృణోతి చ సమాహితః ।

స్వసిద్ధ్యై ప్రార్థయన్వేనం తీర్థక్షేత్రాదిదేవతాః ॥ ౨౦౫॥

ప్రాయశ్చిత్తాన్యశేషాణి నాలం యాని వ్యపోహితుమ్ ।

తాని పాపాని నశ్యన్తి సకృదస్య ప్రశంసనాత్ ॥ ౨౦౬॥

ఋణత్రయవిముక్తస్య శ్రేతస్మార్తానువర్తినః ।

ఋషేస్త్రీమూర్తిరూపస్య ఫలం విన్దేదిదం పఠన్ ॥ ౨౦౭॥

ఇదం నామసహస్రం యః పఠత్యేతచ్ఛ్రుణోతి చ ।

శివలింగసహస్రస్య స ప్రతిష్ఠాఫలం లభేత్ ॥ ౨౦౮॥

ఇదం కిరీటీ సంజవ్య జయీ పాశుపతాస్త్రభాక్ ।

కృష్ణస్య ప్రాణభూతస్సన్ కృష్ణం సారథిమాప్తవాన్ ॥ ౨౦౯॥

ద్రౌపద్యా దమయన్త్యా చ సావిత్రియా చ సుశీలయా ।

దురితాని జితాన్యేతజ్జపాదాప్తం చ వాఙ్ఘ్రితమ్ ॥ ౨౧౦॥

కిమిదం బహునా శంసన్మానవో మోదనిర్భరః ।

బ్రహ్మనన్దమవాప్యాన్తే కృష్ణసాయూజ్యమాప్నుయాత్ ॥ ౨౧౧॥

॥ కృష్ణసహస్రనామస్తోత్రం సమ్పూర్ణమ్ ॥

Proofread by PSA EASWARAN psaeaswaran at gmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Krishna Sahasranama Stotram 2 Lyrics in Telugu PDF

% File name : krishnasahasra.itx

% Category : sahasranAma

% Location : doc\ vishhnu

% Author : Traditional

% Language : Sanskrit

% Subject : philosophy/hinduism/religion

% Transliterated by : WD/NA

% Proofread by : Proofread by PSA EASWARAN psaeaswaran at gmail.com

% Latest update : May 16, 2012, December 12, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website